



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, MARCH 1, 2021 / PHALGUNA 10, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

કૃત્યો:

જાહેરનામું

ફોજદારી કાર્યરિતી અધિનિયમ, ૧૯૭૩ની કલમ-૧૪૪ અન્વયે.

નં. ડીસી/પીઓએલ-૧/ટીપીડીટી-ન.પા./જાહેરનામું/વશી/૨૭૧૦ થી ૨૭૫૮/૨૦૨૧.—ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા /તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા / તાલુકા પંચાયતોની ચૂંટણીનું મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે. નગરપાલિકા/જિલ્લાપંચાયત/તાલુકા પંચાયતની જાહેર કરેલ આદર્શ આચાર સંહિતા તથા પ્રકરણ ૨૫ના નિયમ ૭૨ થી ૭૫ હેઠળ મતદાન પુરૂ થવા માટે નિયત કરેલ સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવાની જોગવાઈ છે. જે મુજબ અરવલ્લી જિલ્લાના મતદાન વિસ્તારમાં તારીખ ૨૬મી ફેબ્રુઆરી, ૨૦૨૧ના રોજ સાંજના ૬.૦૦ કલાકથી ચૂંટણી પ્રચાર બંધ કરવાનો રહેશે.

જિલ્લામાં ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજ શકાય તથા લોકો કોઈપણ પ્રકારના ભય કે શેહશરમ વગર મતદાન કરી શકે તે માટે નીચે મુજબનો હુકમ ફરમાવવો જરૂરી જણાતો હોઈ ફોજદારી કાર્યરિતી અધિનિયમ ૧૯૭૩ની કલમ-૧૪૪ થી મને મળેલ સત્તાની રૂએ હું અમૃતેશ ઔરંગાબાદકર (આઈ.એ.એસ.) જિલ્લા મેજિસ્ટ્રેટ, અરવલ્લી મોડાસા અરવલ્લી જિલ્લાના મતવિસ્તારોમાં તારીખ ૨૬મી ફેબ્રુઆરી, ૨૦૨૧ના સાંજના ૦૬.૦૦ કલાક થી તારીખ ૨૮મી ડિસેમ્બર, ૨૦૨૧ના રાત્રીના ૧૨.૦૦ કલાક સુધી નીચે મુજબની અમલવારી કરવા ફરમાન કરું છું.

ચૂંટણી પ્રચારના સમયગાળા દરમ્યાન અરવલ્લી જિલ્લાના મતદાર વિસ્તારોમાં જે તે મતદાન વિસ્તાર બહારના આવેલ હોય તે રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો વિગેરે પ્રચારના અંત એટલે કે તારીખ ૨૬મી ફેબ્રુઆરી, ૨૦૨૧ના સાંજના ૦૬.૦૦ વાગ્યાથી તાત્કાલિક ધોરણે મતદાન વિસ્તાર છોડી જતા રહેવાનું રહેશે.

આ જાહેરનામાની અમલવારી સુનિશ્ચિત કરવા અરવલ્લી જિલ્લાના પોલીસ તંત્ર તથા જિલ્લા વહિવટી તંત્રના અધિકારીઓએ તથા તાલુકા મથકના અધિકારીઓએ સાર્વજનિક સભા ખંડો, હોટલ, રેસ્ટોરન્ટ, વીશી અને અતિથીગૃહોની ઘનિષ્ટ તપાસણી કરાવી તથા મતદાર વિસ્તારની હદમાં તપાસ નાકા ઉભા કરવા અને બહારથી આવતા વાહનોની અવર-જવર ઉપર દેખરેખ અને તપાસ રાખી, ચૂંટણી પ્રચાર અર્થે બહારથી આવેલ કોઈ લોકો મતદાર વિભાગમાં રોકાયેલ નહીં હોવાની ખાતરી કરવી. વધુમાં મતદાન પુરૂ થવાના સમયની તુરંત પહેલાના ૪૮ કલાકના સમયગાળા દરમ્યાન ચૂંટણી પ્રચાર માટે ઘરની મુલાકાત દરમ્યાન એક સાથે વધુ માં વધુ પાંચ વ્યક્તિઓને જવાની મંજૂરી આપવામાં આવશે. ઉપર્યક્ત પ્રતિબંધના સમય દરમ્યાન પક્ષના કાર્યકરો/ નેતાઓ જેના પર પક્ષનું પ્રતિક હોય તેવી ટોપી મફલર પહેરી શકશે પરંતુ બેનર્સ પ્રદર્શિત કરવાની મંજૂરી આપી શકાશે નહીં.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિદ્ધી કરવાની રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે. તથા ક્ષેત્રાધિકાર ધરાવતા પો.સબ.ઇન્સપેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ રોજ તારીખ ૨૩મી ફેબ્રુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિદ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેર હુકમ

મુંબઈ નશાબંધી અધિનિયમ-૧૯૪૮ની કલમ-૧૪૨ હેઠળ.

નં. ડી.સી./પીઓએલ-૧/ટીપીડીપી-ન.પા./જાહેરનામું/વશી/ ૨૭૬૦ થી ૨૭૮૮/૨૦૨૧.-ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા /તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા / તાલુકા પંચાયતોની ચૂંટણીનું મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે. તથા મતગણતરી ૨જી માર્ચ ૨૦૨૧ના રોજ યોજનાર છે. ચૂંટણી પંચની સ્થાયી સુચનાઓ અનુસાર લોકપ્રતિનિધિત્વ અધિનિયમ-૧૯૫૧ની કલમ-૧૩૫(સી) હેઠળ ચૂંટણી દરમ્યાન મતદારો નિર્ભયપણે મતદાન કરી શકે તે માટે નશાકારક ચીજોના વેચાણ પર પ્રતિબંધ મુકવામાં આવેલ છે, નાયબ નિયામકશ્રી, નશાબંધી અને આબકારી, ગુજરાત રાજ્ય, ગાંધીનગરના પત્ર ક્રમાંક: વદર/૧૭-૨/૨૦૨૧/એકસા-૧/૧૦૫, તા.૦૮-૦૨-૨૦૨૧થી અરવલ્લી જિલ્લાની જિ.પં./તા.પં./ન.પા મત વિસ્તારના

આજુબાજુના વિસ્તારોમાંથી પણ એક સ્થળે દારૂની ચોરી છુપીથી ગેરકાયદેસર હેરાફેરી ન થાય તે માટે જરૂરી પગલા ભરવાના રહેશે. તેમજ જિ.પં./તા.પં./ન.પા મત વિસ્તારના સાથે રાજસ્થાન રાજ્યના સરહદી વિસ્તારો આવેલ છે, રાજસ્થાનમાં દારૂબંધીનો અમલ નથી, આથી સરહદો ઉપર અરવલ્લી જિલ્લાના જિ.પં./તા.પં./ન.પા મતદાર વિસ્તારમાં ચોરી છુપીથી ગેરકાયદેસર દારૂની હેરાફેરી ના થાય તે માટે જરૂરી પગલા ભરવાના રહેશે. તેમજ ચૂંટણીપંચે મત ગણતરીના દિવસને પણ “ડ્રાય ડે” તરીકે જાહેર કરવા નિર્દેશ અપાયેલ છે, જેથી મુંબઈ નશાબંધી અધિનિયમ-૧૯૪૮ની કલમ-૧૪૨ હેઠળ મને મળેલ સત્તાની રૂએ હું અમૃતેશ ઔરંગાબાદકર (આઈ.એ.એસ.) જિલ્લા મેજિસ્ટ્રેટ, અરવલ્લી મોડાસા નીચે મુજબના દિવસોને “ડ્રાય ડે” તરીકે જાહેર કરવા આથી હુકમ કરું છું.

મતદાનનો સમય પુરો થવાના કલાકની સાથે પુરા થાય તે રીતે ૪૮ કલાકનો સમય એટલે કે તા. ૨૬-૦૨-૨૦૨૧ના સાંજના ૦૬.૦૦ કલાકથી તા. ૨૮-૦૨-૨૦૨૧ના ૦૬.૦૦ કલાક સુધી.

મતગણતરીનો દિવસ એટલે કે તા. ૦૨-૦૩-૨૦૨૧નો દિવસ (આખો દિવસ)

ઉપર્યુક્ત “ડ્રાય ડે” ના દિવસોએ જણાવેલ સમય દરમ્યાન તમામ વિદેશી / દેશી દારૂની દુકાનો (એફ.એલ.૧ અને એફ.એલ.૨ પરવાનેદારો તેમજ પોષ ડોડાનું વેચાણ કરતી દુકાનો (પોપી-૨ એએ પોપી-૨ પરવાનેદાર) એ ઉપર્યુક્ત દિવસોએ દારૂ કે પોષ ડોડા વેચવા નહીં.)

અરવલ્લીના, મોડાસા, તારીખ ૨૩મી ફેબ્રુઆરી, ૨૦૨૧.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.